

माननीय कुलाधिपति महोदय की अध्यक्षता में दिनांक-30 अगस्त, 2024 को राजभवन, पटना में राज्यान्तर्गत विश्वविद्यालयों के कुलपतियों के साथ सम्पन्न बैठक की कार्यवाही ।

माननीय कुलाधिपति महोदय की अध्यक्षता में राज्यान्तर्गत विश्वविद्यालयों के कुलपतियों के साथ आहूत बैठक में विश्वविद्यालय से संबंधित कई एजेंडो पर विस्तृत रूप से समीक्षा की गयी। उक्त बैठक में कुलपति, वीर कुंवर सिंह विश्वविद्यालय, आरा को छोड़कर शेष सम्मिलित महानुभावों की सूची (अनुलग्नक- I)।

बैठक के प्रारम्भ में माननीय कुलाधिपति महोदय द्वारा उपस्थित सभी कुलपतियों / प्रतिनिधियों से कहा गया कि उनके द्वारा जो प्रतिवेदन भेजी जाती है एवं बैठक में समीक्षा के क्रम में उनके द्वारा जो वास्तविक स्थिति बताया जाता है उसमें बहुत अन्तर होता है, इसलिए सभी कुलपति भविष्य में अद्यतन स्थिति ही भेजें।

उक्त बैठक में निम्नांकित एजेंडा पर विश्वविद्यालयवार विस्तृत रूप से विचार किया गया :-

1. दिनांक 06.05.2024 को आयोजित बैठक की कार्यवाही में दिये गये निदेश के अनुपालन की स्थिति:-

उक्त संबंध में लगभग सभी विश्वविद्यालयों के कुलपति/प्रतिनिधिगण द्वारा बताया गया कि दिनांक 06.05.2024 को आयोजित बैठक की कार्यवाही में दिये गये निदेश का अनुपालन करते हुए विद्यार्थियों से कुछ महाविद्यालयों द्वारा दो-दो बार रजिस्ट्रेशन के नाम पर या अन्य संबंध में शुल्क लिये जा रहे थे, उनको बन्द किया जा रहा है। साथ ही सक्षम प्राधिकार के अनुमोदन के बिना किसी नये कोर्स की पढ़ाई प्रारम्भ नहीं की जा रही है तथा Academic Calendar एवं Examination Calendar का अनुपालन किया जा रहा है। कुलपति, पाटलिपुत्र विश्वविद्यालय, पटना एवं कुलपति, जय प्रकाश विश्वविद्यालय, छपरा द्वारा बताया गया कि विश्वविद्यालय के दो-तीन महिला महाविद्यालय द्वारा अतिरिक्त शुल्क लिया जा रहा था, जिसे बन्द कराया गया है। जय प्रकाश विश्वविद्यालय के सम्बद्ध महाविद्यालय द्वारा विकास शुल्क लिया जा रहा था, जिसे भी बन्द कराया गया है तथा अवैध शुल्क नहीं लिये जाये इसके लिये निगरानी सेल भी बनाया गया है।

2. स्नातक /स्नातकोत्तर के Academic Calendar की स्थिति:-

उक्त संबंध में नालंदा खुला विश्वविद्यालय, नालन्दा में यू.जी.सी. से मान्यता न मिलने तथा जय प्रकाश विश्वविद्यालय, छपरा के सत्र विलम्ब होने के कारण नामांकन प्रक्रिया विलम्ब है, शेष सभी विश्वविद्यालयों में नामांकन की प्रक्रिया ससमय है।

3. स्नातक/स्नातकोत्तर स्तर के लंबित परीक्षाओं की स्थिति:-

I. कुलपति, पटना विश्वविद्यालय, पटना द्वारा बताया गया कि उनके विश्वविद्यालय में सभी स्नातक सत्र एवं स्नातकोत्तर सत्र समय से चल रहे हैं।

- II. कुलपति, पाटलिपुत्र विश्वविद्यालय, पटना द्वारा बताया गया कि उनके विश्वविद्यालय में सभी स्नातक एवं स्नातकोत्तर सत्र समय से चल रहे हैं।
- III. कुलपति, मौलाना मजहरुल हक अरबी एवं फारसी विश्वविद्यालय, पटना द्वारा बताया गया कि केवल स्नातक सत्र 2023-27 के सेमेस्टर-11 का परीक्षा परिणाम आना शेष है, जो दिनांक-10.09.2024 को प्रकाशित हो जायेगा, अन्य शेष सभी स्नातक एवं स्नातकोत्तर सत्र समय से चल रहे हैं।
- IV. प्रभारी कुलपति, नालंदा खुला विश्वविद्यालय, पटना द्वारा बताया गया कि उनके विश्वविद्यालय के 2023 के पूर्व के सभी सत्र समयानुसार है, लेकिन वर्तमान में वर्ष 2023 से स्नातक एवं स्नातकोत्तर में यू.जी.सी द्वारा मान्यता के लंबित होने के कारण नामांकन नहीं किया जा सका है। NAAC के साथ अगले सप्ताह में होने वाली बैठक में मान्यता प्राप्त होने की बात कही गयी है, जिसके पश्चात नामांकन प्रारम्भ किया जायेगा।
- V. वीर कुंवर सिंह विश्वविद्यालय के कुलपति/प्रतिनिधिगण उक्त बैठक में उपस्थित नहीं थे, परन्तु प्राप्त प्रतिवेदन के तहत स्नातक सत्र 2023-27 के सेमेस्टर-11 का परीक्षा परिणाम घोषित होना शेष है, जो दिनांक-10.09.2024 को सम्भवतः आ जायेगा, अन्य शेष सभी स्नातक एवं स्नातकोत्तर सत्र समय से चल रहे हैं।
- VI. प्रति-कुलपति मगध विश्वविद्यालय द्वारा बताया गया कि उनके विश्वविद्यालय के स्नातक सत्र 2024-28 में विलम्ब है, परन्तु जल्द समय पर कर लिया जायेगा। अन्य शेष सभी स्नातक एवं स्नातकोत्तर के सभी सत्र ससमय चल रहे हैं।
- VII. प्रभारी कुलपति, मुंगेर विश्वविद्यालय, मुंगेर द्वारा बताया गया कि उनके विश्वविद्यालय के सभी स्नातक एवं स्नातकोत्तर सत्र समय से चल रहे हैं।
- VIII. कुलपति, तिलका मांझी भागलपुर विश्वविद्यालय, भागलपुर द्वारा बताया गया कि उनके विश्वविद्यालय के स्नातकोत्तर सत्र 2022-24 के सेमेस्टर-IV, 2 माह विलम्ब से चल रही है, जिसे जल्द समय पर कर लिया जायेगा। अन्य शेष सभी स्नातक एवं स्नातकोत्तर सत्र समय से चल रहे हैं।
- IX. प्रभारी कुलपति, पूर्णियाँ विश्वविद्यालय, पूर्णियाँ द्वारा बताया गया कि स्नातक सत्र 2023-27 के सेमेस्टर-11 का परीक्षा परिणाम आना शेष है, जो दिनांक-15.09.2024 को प्रकाशित हो जायेगा अन्य शेष सभी सत्र ससमय चल रहे हैं।
- X. कुलपति, भूपेन्द्र नारायण मंडल विश्वविद्यालय, मधेपुरा द्वारा बताया गया कि स्नातक सत्र 2023-27 के सेमेस्टर-11 का परीक्षा परिणाम आना शेष है, जो दिनांक-23.09.2024 को प्रकाशित हो जायेगा बाकी सभी सत्र ससमय चल रहे हैं।
- XI. कुलपति, ललित नारायण मिथिला विश्वविद्यालय, दरभंगा द्वारा बताया गया कि उनके विश्वविद्यालय के सभी स्नातक एवं स्नातकोत्तर सत्र समय से चल रहे हैं।
- XII. कुलपति, कामेश्वर सिंह संस्कृत विश्वविद्यालय, दरभंगा द्वारा बताया गया कि उनके विश्वविद्यालय के स्नातक सत्र 2021-2024 पार्ट-111 एवं स्नातक सत्र 2023-2027

- पार्ट-११ का परीक्षा परिणाम दिनांक-25.09.2024 को प्रकाशित होगा, अन्य शेष सभी सत्र ससमय है।
- XIII. प्रोक्टर, बी.आर.ए. बिहार विश्वविद्यालय, मुजफ्फरपुर द्वारा बताया गया कि उनके विश्वविद्यालय के स्नातक सत्र 2023-27 के सेमेस्टर-११ का परीक्षा परिणाम आना शेष है, जो दिनांक-30.09.2024 को प्रकाशित हो जायेगा, अन्य शेष सभी सत्र ससमय चल रहे हैं।
- XIV. कुलपति, जय प्रकाश विश्वविद्यालय, छपरा द्वारा बताया गया कि उनके विश्वविद्यालय के सत्र उनके आने के पूर्व से विलम्ब है, जिसे धीरे-धीरे समय पर लाया जा रहा है। वर्तमान में स्नातक सत्र 2020-23 पार्ट-3 का परीक्षा परिणाम दिनांक-30.10.2024 को निर्धारित है, जो पिछले बैठक में दिनांक-30.08.2024 था। स्नातक सत्र 2021-24 पार्ट-3 का परीक्षा परिणाम दिनांक-20.12.2024 को निर्धारित है जो पिछले बैठक में दिनांक-30.11.2024 था। स्नातक सत्र 2022-25 पार्ट-3 का परीक्षा परिणाम दिनांक-15.06.2025 को निर्धारित है जो पिछले बैठक में था। स्नातकोत्तर सत्र 2020-22 सेमेस्टर-4 का परीक्षा परिणाम दिनांक-30.10.2024 को निर्धारित है जो पिछले बैठक में दिनांक-30.08.2024 था। स्नातकोत्तर सत्र 2021-23 पार्ट-4 का परीक्षा परिणाम दिनांक-30.11.2024 को निर्धारित है जो पिछले बैठक में दिनांक-20.11.2024 था।
- XV. कुलपति, आर्यभट्ट ज्ञान विश्वविद्यालय, पटना द्वारा बताया गया कि उनके विश्वविद्यालय में सभी सत्र ससमय चल रहे हैं।
- XVI. कुलपति, बिहार कृषि विश्वविद्यालय, सबौर द्वारा बताया गया कि उनके विश्वविद्यालय में सभी सत्र ससमय चल रहे हैं।
- XVII. प्रभारी कुलपति, बिहार पशु विज्ञान विश्वविद्यालय, पटना द्वारा बताया गया कि उनके विश्वविद्यालय में सभी सत्र ससमय चल रहे हैं।
4. शिक्षक एवं शिक्षकेत्तर कर्मियों के सेवान्तलाभ के भुगतान की स्थिति:-
- I. कुलपति, पटना विश्वविद्यालय, पटना द्वारा बताया गया कि उनके विश्वविद्यालय में अव्यवहृत उपार्जित अवकाश के बदले नगद राशि का भुगतान के वर्तमान में 4 मामले No Dues के कारण लंबित है जिसका भुगतान जल्द कर दिया जायेगा।
- II. कुलपति, पाटलिपुत्र विश्वविद्यालय, पटना द्वारा बताया गया कि उनके विश्वविद्यालय में पेंशन, भविष्य निधि (Provident Fund) एवं उपदान (Gratuity) के प्रत्येक में 61, अव्यवहृत उपार्जित अवकाश के बदले नगद राशि का भुगतान के 16 एवं मगध विश्वविद्यालय द्वारा राशि उपलब्ध नहीं कराये जाने के कारण समूह बीमा (Group Insurance) के 933 मामले लंबित है।
- III. कुलपति, मौलाना मजहरुल हक अरबी एवं फारसी विश्वविद्यालय, पटना द्वारा बताया गया कि उनके विश्वविद्यालय में किसी प्रकार के सेवान्तलाभ का मामला लंबित नहीं है।

- IV. प्रभारी कुलपति, नालंदा खुला विश्वविद्यालय, नालंदा द्वारा बताया गया कि उनके उनके विश्वविद्यालय में सभी प्रकार के सेवान्तलाभ का भुगतान कर दिया गया है।
- V. वीर कुंवर सिंह विश्वविद्यालय, आरा के प्रतिवेदन के तहत विश्वविद्यालय में केवल समूह बीमा के 218 मामले लंबित हैं।
- VI. प्रति-कुलपति, मगध विश्वविद्यालय, बोधगया द्वारा बताया गया कि उनके विश्वविद्यालय में पेंशन एवं भविष्य निधि के 9-9, उपदान के 369, समूह बीमा के 7 तथा अव्यवहृत उपार्जित अवकाश के बदले नगद राशि का भुगतान के 536 मामले लंबित हैं।
- VII. प्रभारी कुलपति, मुंगेर विश्वविद्यालय, मुंगेर द्वारा बताया गया कि उनके विश्वविद्यालय में पेंशन के 10, उपदान के 16, समूह बीमा के 195 तथा अव्यवहृत उपार्जित अवकाश के बदले नगद राशि का भुगतान के 33 मामले लंबित हैं।
- VIII. कुलपति, तिलका मांझी भागलपुर विश्वविद्यालय, भागलपुर द्वारा बताया गया कि उनके विश्वविद्यालय में केवल समूह बीमा के 65 तथा अव्यवहृत उपार्जित अवकाश के बदले नगद राशि का भुगतान के 5 मामले लंबित हैं।
- IX. प्रभारी कुलपति, पूर्णियाँ विश्वविद्यालय, पूर्णियाँ द्वारा बताया गया कि उनके विश्वविद्यालय में पेंशन के 15, उपदान के 56, समूह बीमा के 15 तथा अव्यवहृत उपार्जित अवकाश के बदले नगद राशि का भुगतान के 14 मामले लंबित हैं।
- X. कुलपति, बी.एन मंडल विश्वविद्यालय, मधेपुरा द्वारा बताया गया कि उनके विश्वविद्यालय में पेंशन के 9, उपदान के 8, समूह बीमा के 185 तथा अव्यवहृत उपार्जित अवकाश के बदले नगद राशि का भुगतान के 8 मामले लंबित हैं। कुलपति ने यह भी बताया कि पेंशन एवं उपदान के सभी मामले को सितम्बर के पहले सप्ताह तक समाप्त कर दिया जायेगा तथा समूह बीमा की राशि साधारण ब्याज के आधार पर आंतरिक स्रोत से जल्द दे दिया जायेगा तथा अव्यवहृत उपार्जित अवकाश के बदले नगद राशि का भुगतान के मामले में संबंधित का सेवापुस्त में विसंगतियां थी, जिसे जल्द सही कर दे दिया जायेगा।
- XI. कुलपति, ललित नारायण मिथिला विश्वविद्यालय, दरभंगा द्वारा बताया गया कि उनके विश्वविद्यालय में पेंशन के 24, भविष्य निधि के 24, उपदान के 99 एवं अव्यवहृत उपार्जित अवकाश के बदले नगद राशि का भुगतान के 99 मामले लंबित हैं।
- XII. कुलपति, कामेश्वर सिंह दरभंगा संस्कृत विश्वविद्यालय, दरभंगा द्वारा बताया गया कि उनके विश्वविद्यालय में पेंशन के 4 एवं भविष्य निधि के 6, उपदान के 133, समूह बीमा के 63 तथा अव्यवहृत उपार्जित अवकाश के बदले नगद राशि का भुगतान के 129 मामले लंबित हैं। उक्त में से कुछ मामले राशि के अभाव में लंबित हैं, जो राज्य सरकार से राशि प्राप्त होने के उपरान्त भुगतान कर दिया जायेगा।
- XIII. प्रोक्टर, बी.आर.ए. बिहार विश्वविद्यालय, मुजफ्फरपुर द्वारा बताया गया कि उनके विश्वविद्यालय में पेंशन, भविष्य निधि, उपदान एवं अव्यवहृत उपार्जित अवकाश के बदले नगद राशि का भुगतान के तहत सभी में 7 मामले लंबित हैं।

- XIV. कुलपति, जय प्रकाश विश्वविद्यालय, छपरा द्वारा बताया गया कि उनके विश्वविद्यालय में पेंशन के 5, भविष्य निधि के 5, उपदान के 6, समूह बीमा के 399 तथा अव्यवहृत उपार्जित अवकाश के बदले नगद राशि का भुगतान के 6 मामले लंबित हैं।
- XV. कुलपति, आर्यभट्ट ज्ञान विश्वविद्यालय, पटना द्वारा बताया गया कि उनके विश्वविद्यालय में सेवान्तलाभ का कोई भी मामला लंबित नहीं है।
- XVI. कुलपति, बिहार कृषि विश्वविद्यालय, सबौर द्वारा बताया गया कि उनके विश्वविद्यालय में समूह बीमा के 4 मामले को छोड़कर सेवान्तलाभ के सभी मामले में भुगतान किया जा चुका है।
- XVII. प्रभारी कुलपति, बिहार पशु विज्ञान विश्वविद्यालय, पटना द्वारा बताया गया कि उनके विश्वविद्यालय में सेवान्तलाभ का कोई भी मामला लंबित नहीं है।
- उक्त संबंध में माननीय कुलाधिपति महोदय द्वारा निदेश दिया गया कि सेवान्त लाभ के निष्पादन में दो या दो से अधिक विश्वविद्यालयों के साथ उत्पन्न आपसी विवाद को संबंधित कुलपतिगण आपस में बैठक कर तथा विचार-विमर्श कर मामलों का त्वरित निष्पादन करें।

5. **भारतीय भाषाओं में पाठ्य पुस्तकों का लेखन/ अनुवाद:-**

उक्त संबंध में माननीय कुलाधिपति महोदय के आदेश से कुलपति, जय प्रकाश विश्वविद्यालय, छपरा ने सभी कुलपतियों के समक्ष अपने विचारों को रखते हुए बताया कि राष्ट्रीय उच्च शिक्षा नीति-2020 के संकल्प के तहत उच्च शिक्षा नीति में जहां तक सम्भव हो पठन-पाठन भारतीय भाषाओं में होना चाहिए, इसके लिए विश्वविद्यालय अनुदान आयोग एवं माननीय चमु कृष्ण शास्त्री के अध्यक्षता में गठित भारतीय भाषा समिति द्वारा भारतीय भाषाओं में पुस्तक लेखन एवं अनुवाद कार्य किया जाना है। इस संबंध में बिहार से कोई औपचारिक प्रतिनिधित्व नहीं था, परन्तु वर्तमान में माननीय कुलाधिपति महोदय के निदेश के तहत बिहार के तीन विश्वविद्यालयों जय प्रकाश विश्वविद्यालय, छपरा, कामेश्वर सिंह दरभंगा संस्कृत विश्वविद्यालय, दरभंगा एवं पटना विश्वविद्यालय, पटना के तत्कालीन प्रभारी कुलपति सम्प्रति निवर्तमान कुलपति उक्त समिति के बैठक में उपस्थित हुए, जिसका उद्देश्य था, "उच्च शिक्षा के लिए भारतीय भाषाओं में पुस्तक लेखन।" इसमें तकनीकी, विज्ञान, विधि, कृषि को प्राथमिकता देना है।

उक्त संबंध में कुलपति, जय प्रकाश विश्वविद्यालय छपरा द्वारा बताया गया कि उक्त उद्देश्य की पूर्ति के लिए इस वर्ष बिहार के तरफ से 50 पुस्तकों का योगदान करेंगे, इसके लिए सितम्बर के अंत में आयोजित बैठक में 50 पुस्तकों की सूची उपलब्ध करानी है। उक्त संबंध में कुलपति, जय प्रकाश विश्वविद्यालय छपरा द्वारा सभी कुलपतियों का बताया कि इसके लिए हमलोग 10-15 दिन में तय कर 50 या इससे अधिक पुस्तकों एवं एतदसंबंधी सूची उनके द्वारा बनाये गये लिंक पर भेज दें, ताकि वो अग्रेतर कार्रवाई करें।

माननीय कुलाधिपति महोदय द्वारा निदेश दिया गया कि उक्त संबंध में सभी कुलपति, जय प्रकाश विश्वविद्यालय के कुलपति द्वारा बनाये गये लिंक से जुड़ कर या आवश्यकतानुसार सभी कुलपति आपस में बैठक कर इस मामले में अग्रेतर कार्रवाई करें।

6. अन्यान्य:-

माननीय कुलाधिपति महोदय द्वारा निम्न निदेश दिये गये हैं :-

1. विश्वविद्यालयों के आधिकारिक वेबसाइट एवं सोशल मीडिया के अन्य सभी प्लेटफार्म पर Academic Calendar and Examination Calendar इत्यादि से संबंधित सभी जानकारी ससमय अद्यतन करते हुए अपलोड करें। सभी विश्वविद्यालय का एक वेबसाइट रहे एवं खर्च न्यूनतम हो।
2. कुलपति सक्षम प्राधिकार के अनुमति के उपरान्त ही अपना मुख्यालय छोड़ेंगे साथ ही वे अपने क्षेत्रांतर्गत महाविद्यालयों का नियमित भ्रमण एवं निरीक्षण करेंगे।
3. कुलपति अपने आचरण को मर्यादा के अनुरूप बनायें।
4. लोकपाल की नियुक्ति के दौरान अभ्यर्थी की योग्यता पर विशेष ध्यान दिया जाय।
5. छात्रसंघ का चुनाव विश्वविद्यालय की सुविधा एवं परिस्थिति को ध्यान में रखकर करें एवं नैक अक्रेडिटेशन हेतु आवश्यक प्रयास करें।
6. सभी विश्वविद्यालयों में पी.एच.डी. नामांकन एवं परीक्षा परिणाम का एक स्थायी कैलेण्डर की व्यवस्था हो।

अंत में राज्यपाल के अपर सचिव द्वारा धन्यवाद ज्ञापन के साथ बैठक को समाप्त किया गया।

माननीय कुलाधिपति महोदय के आदेश से,

ह./-

(रॉबर्ट एल. चोंगथू)


राज्यपाल के प्रधान सचिव

ज्ञापांक:-बी.एस.यू.(मिटिंग)-12/2022(पार्ट)-1670/रा.स.(1),

दिनांक-25/09/2022

प्रतिलिपि:-

1. सभी कुलपति, बिहार के सभी विश्वविद्यालय को सूचना एवं बैठक में लिये गये निर्णय का अनुपालन सुनिश्चित करने की दिशा में यथावश्यक कार्रवाई हेतु प्रेषित।
2. सभी संबंधित पदाधिकारी एवं विश्वविद्यालय शाखा के सहायक प्रशाखा पदाधिकारीगण को सूचना एवं आवश्यक कार्यार्थ प्रेषित।
3. उप निदेशक (IT) /आई. टी., मैनेजर को राजभवन के वेबसाइट पर अपलोड करने हेतु प्रेषित।
4. संधारक, गार्ड फाईल।



राज्यपाल के प्रधान सचिव

अनुलग्नक- I

क्र.सं.	विश्वविद्यालय का नाम
1.	प्रो० अजय कुमार सिंह कुलपति पटना विश्वविद्यालय, पटना
2.	प्रो० आर० के० सिंह कुलपति पाटलिपुत्र विश्वविद्यालय, पटना
3.	प्रो० मो० आलमगीर कुलपति मौलाना मजहूरुल हक अरबी एवं फारसी विश्वविद्यालय, पटना
4.	प्रो० संजय कुमार प्रभारी-कुलपति नालन्दा खुला विश्वविद्यालय, पटना
5.	प्रो० संजय कुमार चौधरी कुलपति (अतिरिक्त प्रभार) मुँगेर विश्वविद्यालय, मुँगेर
6.	प्रो० जवाहर लाल कुलपति तिलका माँझी भागलपुर विश्वविद्यालय, भागलपुर
7.	प्रो० पवन कुमार झा प्रभारी-कुलपति पूर्णियाँ विश्वविद्यालय, पूर्णियाँ
8.	प्रो० विमलेन्दु शेखर झा कुलपति भूपेन्द्र नारायण मण्डल विश्वविद्यालय, मधेपुरा
9.	प्रो० संजय कुमार चौधरी कुलपति ललित नारायण मिथिला विश्वविद्यालय, दरभंगा
10.	प्रो. लक्ष्मी निवास पाण्डेय कुलपति कामेश्वर सिंह दरभंगा संस्कृत विश्वविद्यालय, दरभंगा

क्र.सं.	विश्वविद्यालय का नाम
11.	प्रो० प्रमोद कुमार बाजपेयी कुलपति जय प्रकाश विश्वविद्यालय, छपरा
12.	प्रो० दुनिया राम सिंह कुलपति बिहार कृषि विश्वविद्यालय, सबौर, भागलपुर
13.	डॉ० शरद कुमार यादव कुलपति आर्यभट्ट ज्ञान विश्वविद्यालय, पटना
14.	प्रो० दुनिया राम सिंह कुलपति (अतिरिक्त प्रभार) बिहार पशु विज्ञान विश्वविद्यालय, पटना
15.	प्रो० ब्रज राज कुमार सिन्हा प्रति-कुलपति मगध विश्वविद्यालय, बोधगया
16.	प्रो. विनय शंकर राँय प्रोक्टर बी. आर. ए. बिहार विश्वविद्यालय, मुजफ्फरपुर